

न्यायालय : सहायक कलेक्टर (फास्ट ट्रैक) भादरा, जिला हनुमानगढ।

पीठासीन अधिकारी : श्री मुकेश बारैठ आरएएस

प्रकरण सं० : ११०/2019

अनवान

- 1 सुरेशकुमार पुत्र लिलाधर जाति जाट निवासी कुजी तहसील भादरा।
- 2 कृष्णकुमार पुत्र लिलाधर जाति जाट निवासी कुजी तहसील भादरा
जिला हनुमानगढ।
- वादीगण

बनाम

- 1 लिलाधर पुत्र आदराम जाति जाट निवासी कुजी तहसील भादरा।
- 2 सुनीता पुत्री लिलाधर जाति जाट निवासी कुजी तहसील भादरा।
- 3 ओमकला पुत्री लिलाधर जाति जाट निवासी कुजी तहसील
भादरा जिला हनुमानगढ।
- प्रतिवादीगण

दावा बाबत : घोषणात्मक एवं रिकार्ड
दुरुस्ती अन्तर्गत धारा 88, 89 राज०
काश्त० अधिनियम 1955

उपस्थिति : श्री मुन्शीराम गोस्वामी एडवोकेट : वादी

श्री सुरजीत विजारणिया एड. प्रति०

निर्णय

दिनांक : 11-3-2020

संक्षेप मे दावा के तथ्य इस प्रकार है कि रोही मोजा कुजी के खाता सं० 130/122 के खसरा सं० 61 की 5.350 हेक्टेयर बारानी खातेदारी प्रतिवादी लिलाधर के नाम से खातेदारी दर्ज है। इसी प्रकार रोही कणारु के खाता सं० 282/280 के खसरा सं० 424 की 1.327 हेक्टेयर खसरा सं० 461/1 की 4.831 हेक्टेयर खसरा सं० 478/1 की 0.797 हेक्टेयर खसरा सं० 480/1 की 4.249 हेक्टेयर खसरा सं० 602/2 की 0.974 हेक्टेयर कुल 12.178 हेक्टेयर बारानी खातेदारी प्रतिवादी लिलाधर के नाम से खातेदारी दर्ज है। वादीगण एवं प्रतिवादीगण हिन्दू है तथा हिन्दू उत्तराधिकार अधिनियम एवं हिन्दू मितक्षरा पद्धति से शासित होते है। वादभूमि पहले वादीगण के दादा आदराम की खातेदारी हुआ करती थी। जिसमे वादीगण का भी प्रतिवादीगण के साथ वादभूमि मे जन्म से हक अधिकार है जिसमे वादीगण एवं प्रतिवादीगण सं० 1 ता 3 प्रत्येक का 1/5 - 1/5 हिस्सा बनता है। उक्त वादभूमि की बाबत वादी एवं प्रतिवादीगण का पारिवारिक सैटलमेन्ट भी हो गया जिसमे प्रतिवादीगण सं० 2 व

सहायकी कलेक्टर
(फास्ट ट्रैक) भादरा



सुरेश बनाम लिलाधर आदि

3 ने वादभूमि मे अपना जो हक हिस्सा था वह वादीगण के पक्ष मे तर्क कर अपना हक हिस्सा शून्य कर लिया जिस पर वादभूमि मे वादीगण को 4/5 हिस्सा बहिस्सा बराबर एवं प्रतिवादी सं0 1 को 1/5 हिस्सा के अनुसार प्राप्त हो गई थी। परन्तु रिकार्ड माल मे कुल वादभूमि आज भी प्रतिवादी सं0 1 के नाम से दर्ज चली आ रही है। जिसमे वादीगण के अधिकारों की घोषणा कर राजस्व रिकार्ड दुरुस्त किया जावे।

वाद पत्र पेश होने पर दर्ज रजिस्टर किया गया एवं प्रतिवादीगण को जरिये सम्मन तलब किया गया। प्रतिवादीगण सं0 1 ता 3 ने अपनी तरफ से जवाबदावा पेश किया एवं वादीगण के दावा का अपने जवाबदावा मे कोई खण्डन पेश नहीं किया। प्रतिवादी सं0 4 स्टेट का जवाब पेश हुआ। जिस पर पत्रावली मे कोई विवाधक बनने नहीं पाये गये।

साक्ष्य वादी मे पी डब्लु - 1 सुरेश के बयान करवाये गये एवं दस्तावेजी साक्ष्य मे वादभूमि की वर्तमान जमाबन्दी सम्वत प्रदर्श 1 व 2 तथा वादभूमि की दादालाई जमाबन्दी को एवं ग्राम पंचायत द्वारा सदस्य प्रमाण पत्र को अपनी साक्ष्य मे प्रदर्शित करवाा। साक्ष्य वादी समाप्त करने के उपरान्त बहस वकील वादी एवं प्रतिवादीगण सुनी गई।

दोराने बहस वकील वादी ने दावा के तथ्यों को दोहराते हुये कथन किया कि वादभूमि दादालाई पैत्रक कृषि भूमि है जिसमे वादीगण एवं प्रतिवादीगण सं0 1 ता 3 का जन्म से हक एवं अधिकार है। वादीगण के दावा का प्रतिवादी पक्ष के द्वारा कोई खण्डन नहीं किया गया है एवं वाद वादीगण दस्तावेजी साक्ष्य से साबित है, इसलिये वाद वादीगण डिकी किया जावे।

बहस सुनने के उपरान्त पत्रावली मे पेश दस्तावेजात का ध्यानपूर्वक अवलोकन किया गया। जिसमे वादभूमि जो प्रतिवादी सं0 1 के नाम से दर्ज है वह उसे अपने पिता से विरासतन मे मिली होना साबित है तथा पत्रावली मे पेश सदस्य प्रमाण पत्र के आधार पर प्रतिवादीगण सं0 2 व 3 जो कि वादीगण की सगी बहने है जिन्होने अपना हक हिस्सा वादीगण के पक्ष मे छोडने का कथन किया है जिस पर कुल वादभूमि पाँच भागों मे थी जिसमे से वादीगण को अपनी बहनों वाली भूमि मिलने पर वादीगण को 4/5 हिस्सा एवं प्रतिवादी सं0 1 लिलाधर को 1/5 हिस्सा भूमि प्राप्त हुई है। वादीगण एवं प्रतिवादीगण सं0 1

सहायक कलक्टर
(फास्ट ट्रेक)भादरा

सुरेश बनाम लिलाधर आदि

ता 3 के अलावा प्रतिवादी लिलाधर के अन्य कोई पुत्र पुत्री या पत्नी नहीं है। इस प्रकार वादीगण अपने दावा को साबित करने में सफल रहे हैं।

अतः वाद वादीगण डिकी किया जाकर यह घोषणा की जाती है कि रोही मोजा कुजी के खाता सं० 130/122 के खसरा सं० 61 की 5.350 हेक्टेयर बारानी खातेदारी व रोही कणाऊ के खाता सं० 282/280 के खसरा सं० 424 की 1.327 हेक्टेयर खसरा सं० 461/1 की 4.831 हेक्टेयर खसरा सं० 478/1 की 0.797 हेक्टेयर खसरा सं० 480/1 की 4.249 हेक्टेयर खसरा सं० 602/2 की 0.974 हेक्टेयर कुल 12.178 हेक्टेयर बारानी खातेदारी जो प्रतिवादी लिलाधर के नाम से खातेदारी दर्ज है, उसमें वादीगण संयुक्त रूप से 4/5 हिस्सा के अनुसार एवं प्रतिवादी लिलाधर 1/5 हिस्सा के अनुसार खातेदार काश्तकार है। चूंकि प्रतिवादी सं० 2 व 3 ने वादभूमि में अपना हक हिस्सा वादीगण के पक्ष में त्याग दिया है, इसलिये त्याग किये गये हिस्से पर पंजीयन विभाग को देय पंजीयन शुल्क व स्टाम्प ड्युटी अदा करने व यदि वादभूमि किसी बैंक आदि के रहन हो तो रहन मुक्त होने के उपरान्त वादीगण के नाम से संयुक्त रूप से 4/5 हिस्सा व प्रतिवादी लिलाधर के नाम से 1/5 हिस्सा राजस्व रिकार्ड में दर्ज कर राजस्व रिकार्ड दुरुस्त किया जावे। खर्चा उभय पक्ष अपना अपना वहन करेंगे। पर्चा डिकी जारी हो।

निर्णय आज दिनांक 11-3-2020 को मेरे द्वारा लिखवाया जाकर खुले न्यायालय में सुनाया गया।



49
(सहायक कलेक्टर)
(फास्ट ट्रेक) भादरा
आर ए एस

सहायक कलेक्टर (फास्ट ट्रेक)

पचा डिकी

न्यायालय : सहायक कलक्टर (फास्ट ट्रेक) भादरा, जिला हनुमानगढ।

पीठासीन अधिकारी : श्री मुकेश बारैठ आरएस

प्रकरण सं० : २१०/२०१९


अनवान

- 1 सुरेशकुमार पुत्र लिलाधर जाति जाट निवासी कुजी तहसील भादरा।
 - 2 कृष्णकुमार पुत्र लिलाधर जाति जाट निवासी कुजी तहसील भादरा
जिला हनुमानगढ।
- वादीगण

बनाम

- 1 लिलाधर पुत्र आदराम जाति जाट निवासी कुजी तहसील भादरा।
 - 2 सुनीता पुत्री लिलाधर जाति जाट निवासी कुजी तहसील भादरा।
 - 3 ओमकला पुत्री लिलाधर जाति जाट निवासी कुजी तहसील भादरा।
- प्रतिवादीगण

आज यह वाद मुझ मुकेश बारैठ सहायक कलक्टर फास्ट ट्रेक भादरा के समक्ष वकील वादी श्री मुन्शीराम गोस्वामी एवं वकील प्रतिवादीगण श्री सुरजीत बिजारणिया की उपस्थिति मे निर्णय हेतु प्रस्तुत होने पर वाद वादी डिकी किया जाता है तथा यह घोषणा की जाती है कि रोही मोजा कुजी के खाता सं० 130/122 के खसरा सं० 61 की 5.350 हेक्टेयर बारानी खातेदारी व रोही कणारु के खाता सं० 282/280 के खसरा सं० 424 की 1.327 हेक्टेयर खसरा सं० 461/1 की 4.831 हेक्टेयर खसरा सं० 478/1 की 0.797 हेक्टेयर खसरा सं० 480/1 की 4.249 हेक्टेयर खसरा सं० 602/2 की 0.974 हेक्टेयर कुल 12.178 हेक्टेयर बारानी खतेदारी जो प्रतिवादी लिलाधर के नाम से खातेदारी दर्ज है, उसमे वादीगण संयुक्त रूप से 4/5 हिस्सा के अनुसार एवं प्रतिवादी लिलाधर 1/5 हिस्सा के अनुसार खातेदार काश्तकार है। चूँकि प्रतिवादी सं० 2



W
सहायक कलक्टर
(फास्ट ट्रेक) भादरा

सुरेश बनाम लिलाधर आदि

व 3 ने वादभूमि मे अपना हक हिस्सा वादीगण के पक्ष मे त्याग दिया है, इसलिये त्याग किये गये हिस्से पर पंजीयन विभाग को देय पंजीयन शुल्क व स्टाम्प ड्युटी अदा करने व यदि वादभूमि किसी बैंक आदि के रहन हो तो रहन मुक्त होने के उपरान्त वादीगण के नाम से संयुक्त रूप से 4/5 हिस्सा व प्रतिवादी लिलाधर के नाम से 1/5 हिस्सा राजस्व रिकार्ड मे दर्ज कर राजस्व रिकार्ड दुरुस्त किया जावे। खर्चा उभय पक्ष अपना अपना वहन करेंगे।

पर्चा डिक्री आज दिनांक 11-3-2020 को मेरे हस्ताक्षर एवं न्यायालय की मुद्रा से जारी की गई।



W
(सुरेश बनाम लिलाधर)
(फास्ट ट्रेक) कलेक्टर
आर ए एस
सहायक कलेक्टर (फास्ट ट्रेक)